

LWM COV LUS QHIA NTXIV TXOG COV NYIAJ UAS XA RAU HAUV DAIM YUAJ (ELECTRONIC BENEFIT TRANSFER [EBT])

- Yog hais tias koj tsiv mus rau lwm lub Nras txawv los sis tawm hauv lub Xeev mus thiab koj thov nyiaj hauv lub Nras los sis lub Xeev ntawd, koj yuav tau ib daim yuaj EBT tshiab. Yog hais tias koj tshuav nyiaj muas noj nyob rau hauv koj daim yuaj EBT qub, koj tseem siv tau qhov ntawd nyob hauv koj qhov chaw tshiab. Thov nco ntsoov siv kom tag nrho cov nyiaj uas tshuav nyob rau hauv koj daim yuaj qub kom sai li sai tau.
- Yog hais tias muaj ib qho teeb meem ntawm lub tshuab EBT thiab tau rho nyiaj tsis yog tawm hauv koj daim yuaj, hu rau tus xov tooj Pab Neeg ntawm tus xov tooj hu dawb (1-877-328-9677). Qhov uas koj hais yuav raug soj ntsuam thiab, yog hais tias koj yeej tsim nyog tau nyiaj muas noj los sis nyiaj ntsuab rov qab, yuav muab qhov nyiaj ntawd ntiv rau hauv koj daim yuaj. Yog hais tias tsis pom zoo rau qhov uas koj hais, koj muaj cai thov kom muaj xeev ib lub rooj mloog ob tog tom qhov chaw muab tsoom fvv cov nyiaj pab rau cov neeg txom nyem hauv koj lub zos.
- Yog hais tias koj tsis siv koj cov nyiaj li ntawm 180 hnuv, koj yuav siv tsis tau koj cov nyiaj kom txog thaum uas koj hu rau koj tus neeg khiav ntaub ntawv hauv lub Nras. Yog hais tias tau tshaj 185 hnuv lawm thiab koj tseem tsis tau siv koj cov nyiaj, yuav muab koj cov nyiaj tshem hauv koj daim yuaj txhua txhua hli. Yuav tsis rov qab muab cov nyiaj muas noj tso rau hauv. Yuav rov qab muab koj cov nyiaj ntsuab tso rau hauv yog hais tias koj hu rau koj tus neeg khiav ntaub ntawv hauv lub Nras.